

بِسْمِ اللّٰهِ الرَّحْمٰنِ الرَّحِیْمِ

اشارات

حضرت شیخ الاسلام حضرت پاکستان تشریف لائے تو ایک بیش قیمت نکتہ عطا فرمائے — یہ کہ اسلام کی نگاہ میں چونکہ پوری ملت یا امت ایک ہے، اس وجہ سے پارٹیوں کے وجود کا کوئی جواز نہیں۔ اس ارشاد میں ایک بڑا جھول ہے۔ یعنی مطلوب تو یہی ہے کہ ملت بالکل ایک روح اور ایک جان ہو، مگر موجود یہ حالت نہیں ہے۔ اگر معیاری ملی وحدت کو موجود فرض کر کے احکام لگائے جائیں تو عالم عربی کا دوسروں سے الگ طور پر وجود رکھنا غلط ہوگا۔ اور عرب لیگ قائم کرنے کا کوئی جواز نہ ہوگا۔ مسلمانوں کی مختلف اقوام اپنی اپنی جداگانہ قومیتیں وضع کر کے الگ الگ جغرافی حد بندیوں میں نہ رہ سکیں گی اور دنیا میں چالیس سے زیادہ مسلمان حکومتوں کا وجود بے معنی ہو جاتا ہے۔ ابھی برادریوں، فرقوں، طبقتوں اور پیشوں کی تقسیم باقی ہے۔ یہ ساری تقسیمیں جو وحدتِ ملت کے تصور سے ٹکراتی ہیں، موجود ہیں اور شیخ الزہر نے ان کے متعلق کوئی اشارہ نہیں فرمایا۔ آخر فقط ایک سیاسی پارٹیوں کا امتناع کیوں؟

سیاسی نتائج کے لحاظ سے یک عمری اور لاجزبی نظاموں میں کوئی فرق نہیں رہ جاتا۔ مطلب یہ کہ مثلاً حکمران کی پالیسیاں کوئی غلط رخ اختیار کرتی ہیں تو کوئی حرکت انہیں روکنے کے لیے پیدا نہیں کی جاسکتی۔ کون کس سے کہے اور لوگ کس کے گرد کس طرح جمع ہوں۔ وحدتِ ملت کے پردے میں دراصل فرد بکھر جاتا ہے۔ ہر کوئی اپنی ذاتی دلچسپیوں اور مصیبتوں پر منحصر ہے، کوئی بھی خصوصی طور پر سیاسی احوال پر نظر رکھنے اور ان کا تجزیہ کرنے والی قوت موجود نہیں رہتی۔

دوسری طرف سے مخالف قوتیں

اگر خفیہ اجتماعیت پیدا کر کے کوئی مضر سازشی نقشہ کار اختیار کر لیں تو اکثریت ان کے سامنے

بے بس ہوگی۔

وسیع علاقوں میں پھیلی ہوئی کثیرالتعداد آبادیوں میں سیاسی پارٹیاں جو خدمات انجام دیتی ہیں، وہ حسب ذیل ہیں:-

۱۔ وہ اپنی دعوت اپنی مطلوبہ عملی شرائط اور اپنے پروگراموں کے ذریعے بکھرے ہوئے افراد کو نظم اور وحدت کے رشتے میں پروانے کا کام کرتی ہیں۔

۲۔ وہ ملکی اور غیر ملکی، سیاسی و معاشی مسائل پر تعلیم عوام کا کام کرتی ہیں۔

۳۔ وہ حکومت اور جمہور کے درمیان رابطے کا واسطہ بنتی ہیں، یعنی ایک طرف حکومت کے اقدامات اور پالیسیوں کی وضاحت قوم میں کرتی ہیں اور دوسری طرف قوم کے عوام کے پیچ در پیچ مسائل کا تجزیہ کر کے، بلکہ ان کو متعین مطالبوں میں ڈھال کر حکومت کے سامنے رکھتی ہیں۔

۴۔ سیاسی پارٹیوں کا کام عوام میں سے صلاحیت اور کردار رکھنے والے خاص خاص افراد کو قیادت کی ذمہ داریاں سنبھالنے کے لیے تیار کرنا رہتا ہے۔ ذہنی طور پر اعلیٰ درجے کا مطالعہ، فکری طور پر عملی مسائل کی سوچ بوجھ، اخلاقی طور پر با اصول اور دیانت دار ہونا، دعوتی طور پر ہر طرح کے لوگوں کے سامنے بار بار جا کر ان کی مخالفتوں کا حسن استدلال سے مقابلہ کرنا۔ انتظامی طور پر بستی بستی سے لے کر اعلیٰ ترین سطح تک ہزاروں افراد کو ایک لڑی میں پروانے کی عظیم خدمت میں حصہ لینا اور سیاسی طور پر عوام اور حکمران دونوں کے سامنے کسی سیاسی جماعت کے چھوٹے اور بڑے قائدین کا بیہ ثبات کر دینا کہ وہ دینی، قومی اور ملکی معاملات کو چلا سکتے ہیں۔ ان سارے پہلوؤں کو اگر دیکھا جائے تو ہر سیاسی جماعت قومی قیادت کی ایک نہ سہری ہوتی ہے۔ وہ قابلیت و کردار رکھنے والے غیر معروف لوگوں کو مختلف خدمات میں لگا کر انہیں آہستہ آہستہ نمایاں کرتی ہیں۔ یہ سارا کام اگر نہ کیا جائے اور ہر دفعہ عوام کے سامنے حکومت مردانِ مطلوب کی ایک فہرست منظور کی کے لیے پیش کر دیا جائے (یا منظوری کے بغیر ہی ان کو لینے کا اعلان کر دے) یا عوام کے سامنے ہر مرتبہ نئے نامعلوم افراد انتخاب کے لیے نمودار ہو جاتے ہیں تو اس طرح نہ مناسب قیادت بن سکتی ہے اور نہ سیاسی استحکام پیدا ہو سکتا ہے۔

یہ جو پیشہ وارانہ حلقوں میں سے افراد کو چھانٹ کر سیاست کے کاربہانہ بنانی میں لگانے کا تجربہ ہے۔ یہ بعض نظاموں میں پہلے بھی اپنے پورے معیار پر ہو چکا ہے۔ یہ "غیر سیاسی سیاست کار" بھی عجیب

چیز ہیں۔ مثلاً ایک ڈاکٹر یا مصنف ہے جس نے کبھی عوام میں جا کر کام نہیں کیا، اُن کے سامنے کوئی نظریہ یا پروگرام پیش نہیں کیا۔ اُن کے سامنے استدلال نہیں کیا، اُن کے سامنے اپنے کردار کو پرکھے جانے کے لیے نہیں رکھا۔ اُن کے بدلنے حالات میں بار بار اُن کے احوال و مسائل کو نہیں سمجھا وہ ایوانِ حکومت میں جا کر کیا کرے گا۔ اُس کے گرد عوام کی کوئی اجتماعیت ایسی نہیں ہے کہ وہ ہر مرحلے پر اپنے آدمیوں کو حکومت کی پالیسیوں اور اپنی کوششوں سے آگاہ کرے، اُسے حکومت کی غلطیوں پر گرفت کرنے کا تجربہ ہی نہیں ہے۔ اس راہ میں جو سخت مقام آتے ہیں اُن سے وہ گذر ہی نہیں ہے۔ تو وہ پہلے سے سوچے سمجھے کسی پروگرام اور منصوبے کے بغیر سبز اس کے کیا کرے گا کہ بعض جزوی فیصلوں کی حمایت کرے اور کسی بات میں دھیما سا اختلاف کر لے۔ ایسے متفرق لوگوں کی ایک بھیسڑ کو تو ایک فردِ حکمران بہترین طور پر استعمال کر سکتا ہے۔

۵۔ پارٹیوں کی وجہ سے سیاسی عمل میں ایک تسلسل قائم رہتا ہے۔ کچھ اصول اور معیارات اور پروگرام پیچھے سے سامنے آنے میں ادا آگے چلتے ہیں۔ ایک پروگرام کا کچھ حصہ ایک دور میں جامہ عمل پہنتا ہے تو اچھی حصہ اگلے کسی دور میں۔ نہ یہ کہ ایک قوت ایک ایک نمونہ دار ہوتی جس کا کوئی ماضی نہیں، پھر وہ بغیر کوئی مستقبل درنظر میں چھوڑے رخصت ہو گئی اور ایک نئی قوت میدان میں آ کر دی یا لاکھڑی کر دی گئی۔ سیاست جہاں کہیں اس طرح کا قلابازیاں کھاتی ہے، وہاں جمہوریت تو کیا پینے کی معمولی درجے کا سیاسی شعور بھی پروان نہیں چڑھتا۔ قوم کو بھیسڑ بکریوں کے گلے کی طرح کوئی ادھر بانگ لے جائے گا اور کوئی ادھر۔ بار بار سفر کا رخ بدلتا ہے اور بیچارہ بکریاں نسل در نسل آوارگی میں مبتلا رہتی ہیں۔

۶۔ سیاست اور سیاسی تبدیلیوں کو منضبط رکھنے اور عوام کو ہر پھرے پن سے روکنے میں بھی پارٹیوں کا بڑا حصہ ہوتا ہے۔ اگر کوئی ناپسندیدہ امور سامنے آتے ہیں تو اُن کے خلاف پیدا ہونے والے جذباتی ردِ عمل کو سیاسی پارٹیاں اعتدال کی راہ پر ڈال دیتی ہیں، اُن کا طریق کار چونکہ بنیادی طور پر دستوری اور تفہیمی اور استدلالی ہوتا ہے۔ اس لیے پہلے مرحلے میں وہ امور متعلقہ کی تشریح کے لیے جلسوں اور تقریروں اور پبلٹی سے کام لیتی ہیں۔ پھر نیچے کی مجالس شوریٰ یا مجالسِ عامہ میں غور و خوض

ہوتا ہے۔ اس کے بعد اعلیٰ ترین مجلس تک معاملہ جاتا ہے۔ پھر اگر مخالفتہ اقدام کا فیصلہ بھی ہوتا ہے، تو پہلے ہمیشہ ہلکے ہلکے طریق احتجاج سے کام لیا جاتا ہے۔ پھر پھر امن مظاہروں کا دور آتا ہے اور قبل اس کے کہ بات آگے بڑھے، جمہورنی حکومتوں کے سمجھ دار قادیان گفت و شنید کرنے یا اس کے بغیر یا تو کسی مطالبے کو اس کی مقبولیت کی بنا پر جوں کا توں تسلیم کر لیتے ہیں۔ اور اپنے فیصلوں میں رد و بدل کر لیتے ہیں یا اس کے زیادہ اہم حقے کو وہ قبول کر لیتے ہیں۔ یا پھر ایسا ہوتا ہے کہ ایوان میں مسئلہ زیر بحث آتا ہے اور دونوں طرف کا استدلال بھی سامنے آجاتا ہے اور جذبات بھی واضح ہو جاتے ہیں۔

پارٹیوں کا یہ کام بڑا صبر آزما کام ہے۔ ایک طرف انہیں اپنے عوام میں زندگی و حرارت بھی باقی رکھنی ہوتی ہے کہ وہ معاملات سے بے تعلق یا جمود پسند یا مایوس نہ ہو جائیں۔ دوسری طرف ان کو انضباط میں بھی رکھنا ہوتا ہے تاکہ وہ سر پھرے پن میں مبتلا ہو کر امن و نظم کے لیے خطرہ نہ بن جائیں۔ اور خود اپنی قیادت کے سامنے منہ زور نہ ہو جائیں۔

۷۔ پارٹیاں مملکت کے مختلف سیاسی واحدوں اور صوبوں اور نسلیوں کے لوگوں کو ایک جگہ اکٹھا کرنے کا ذریعہ بنتی ہیں۔ وہ افتراق پیدا کرنے والے اسباب کو حکومت کے سامنے لا کر ان کے انزالے کی کوشش کرتی ہیں۔ (اگر کوئی پارٹی علاقائی یا نسلی یا کسی اور طرح سے غیر صحت مندانہ اختلاف کی انتہائی شکل) پیدا کرنے کی کوشش کرتی ہے تو وہ خود اپنے اندر خرابی رکھتی ہے۔ ایسی خرابیوں کا سدباب کچھ تو سیاسی ضروریات کرتی ہیں۔ اور ایک حد سے آگے قانون اور انتظامیہ سے کام لینا ضروری ہو جاتا ہے۔ مثلاً پولیٹیکل پارٹیز ایکٹ کی رو سے ایسی افتراق انگیزی مجرم ہونی چاہیے اور اس کے مطابق عملاً انسدادی کارروائیاں ہونی چاہئیں۔ اصولاً ایک اسلامی ریاست میں ایسی کسی افتراق انگیز پارٹی کا وجود قانوناً جائز ہی نہیں ہونا چاہیے۔ خود صحت مند پارٹیاں بھی ان کا زور توڑتی ہیں۔

۸۔ پارٹیاں انتخابات کے نازک موقعوں پر عوام کو مناسب اصول و معیار یا پروگراموں پر جمع کرتی ہیں۔ ورنہ ہر شخص کا مختلف مسائل میں ایک الگ نظریہ ہوگا۔ اور معیار انتخاب بھی جداگانہ۔

متذکرہ وجود سے انروئے حقیقت پارٹیاں عوام کو حالت انتشار سے نظم کی طرف لاتی ہیں پہلے وہ عوام کو ۸، ۱۰ نظاموں میں لاتی ہیں، پھر ۶، ۱۰ اور آخر کو ۲ یا ۳ میں۔

یہ جو پارٹیوں کی کثرت کی وجہ سے بجائے خود پارٹیاں باعث انتشار معلوم ہوتی ہے۔ اس کو جو صرف یہ ہے کہ پارٹیوں کی تعداد کی چھٹائی کا جو عمل سیاست میں فطری طور پر واقع ہونا چاہیے۔ انہیں ہونے دیا گیا۔ ورنہ انتخابی سیاست سے دوچار بارگزر نے کے بعد تدریجاً تعداد کم ہو کر مناسب سطح تک آ جانی چاہیے۔ کچھ پارٹیاں تو اپنے ملتے جلتے پروگراموں کی وجہ سے انتخابات میں اکٹھی ہو جاتی ہیں اولاً یہی عمل ان کو تدریجاً ایک بنا دیتا ہے۔ کچھ پارٹیاں دو ایک تلخ تجربات سے گزرنے کے بعد ان خود سکرٹے لگتی ہیں۔ اور آہستہ آہستہ ختم ہو جاتی ہیں۔

پارٹیوں کو بار بار توڑنے اور معطل کرتے رہنے سے سیاست کی فضا ساری خراب ہو جاتی ہے، اور عوام کی سیاسی تربیت اور ان کو انفرادیت کے انتشار سے نکلانے اور قیادت کے اہل افراد کو مسلسل ابھارتے رہنے کا کام درہم برہم ہو جاتا ہے۔ پارٹیوں کے تنظیمی اور زبنتی عمل میں غلطیوں سے وہ حالات پیدا ہوتے ہیں جن میں پارٹیاں اصل وجہ انتشار معلوم ہوتی ہیں اور پھر جو اٹھتا ہے وہ پارٹیوں کے خلاف دل کھول کر ناک اندازی کرتا ہے۔

وحدتِ ملت کا واسطہ دینے والے بتائیں کہ تمام فقہی مدارس ختم کر کے ایک ہی مکتب کیوں نہ تشکیل دیا جائے؟ تمام اخبارات اور رسائل کو ایک ہی فرم کے حوالے کر کے ایک ہی رنگ میں کیوں نہ چلا یا جائے؟ تمام کاروباری تنظیموں کو ہٹا کر ایک ہی تنظیم کیوں نہ قائم کر دی جائے۔ تعلیم یا ادب یا رفاہ عامہ کے لیے بہت سی انجمنوں کے بجائے ایک ہی انجمن کیوں نہ کام کرے؟ مدارس کے مختلف نظام ختم کر کے ایک ہی نظام مدارس کیوں نہ بنا دیا جائے؟ حکومت کے تمام محکمے ختم کر کے ایک ہی محکمہ کیوں نہ قائم کر دیا جائے؟ مختلف خاندانوں اور برادریوں کے ناموں کو خلاف قانون فراوان کر کے ایک ہی خاندان کیوں نہ قائم کر دیا جائے؟ دلیل تو ہر جگہ وہی رہے گی کہ امت چونکہ ایک ہے اس لیے اس کے اندر الگ الگ حد بندیوں یا اختلاف نہیں ہونے چاہئیں۔

اختلاف رہیں گے اور اگر وہ وجہ افتراق اور باعث نفرت نہ بنیں تو معاشرے کے لیے سامانِ زیبائش ہیں اور ان کے ہونے سے خدا کی برحمت ہوتی ہے کہ مختلف معاملات کے مختلف پہلو اُبھر کر سامنے آجاتے ہیں اور مختلف افراد اور گروہ مسابقت کی وجہ سے اپنی بہترین صلاحیتوں کو بروئے کار لاتے ہیں۔

۹۔ اصل سمجھنے کی بات یہ ہے کہ پارٹیاں بنتی کس طرح ہیں؟ ایک شخص کہتا ہے کہ جمہوریت ہونی چاہیے۔ دوسرا کہتا ہے نہیں، امیر المومنین کو پورے اختیارات ہیں۔ اب ایک شکل یہ ہے کہ دونوں صرف اپنا اپنا خیال لے کے چپ بیٹھیں اور کوئی کسی سے کچھ نہ کہے۔ دوسری شکل یہ ہے کہ وہ گفتگو میں، خطاب میں، تحریر میں اپنے خیال کو ظاہر کریں، خیال کو ظاہر کریں گے تو اسی خیال کے اور بھی حامی سامنے آئیں گے۔ اور فکری وحدت اُن کو اور قریب لے آئے گی۔ وہ مل بیٹھیں گے۔ جب ایک سے دو ہوتے تو جماعت بن گئی۔ پھر وہ تین چار، پانچ، دس ہوں گے۔ پھر سو، ہزار، لاکھ ہوں گے۔ اسی طرح دوسرے مخالف خیال کی ہم آہنگی بہت سے لوگوں کو اکٹھا کر دے گی۔

اس عمل میں سوچنے کی آزادی، مل بیٹھنے کی آزادی (یا آزادی اجتماع) اور تنظیم کی آزادی شامل ہیں۔ آخر ان آزادیوں کو اگر اسلامی حدود دہیا کہ دی گئی ہوں تو اُن سے استفادہ کرنے میں کوئی ساقاعدہ حائل ہے۔ اگر سفید گپڑی باندھنے اور براؤن ٹوپی کے اوڑھنے کے اختلاف سے کوئی خطرہ نہیں تو جمہوریت کی حمایت و مخالفت کے اختلاف سے کیا خطرہ۔ آپ یہ مطالبہ کر سکتے ہیں کہ دوسروں سے نفرت نہ کی جائے، گالیاں نہ دی جائیں، ٹکراؤ پیدا نہ کیا جائے۔ اور امن و نظم کہ نقصان نہ پہنچایا جائے، لیکن مجرد اختلافی رجحانات پر جمع ہونا تو گناہ نہیں۔

یہ تو اچھی صورت ہے کہ دو ایسے پلیٹ فارم ہوں جن میں سے ہر ایک جمہوریت کے حق میں یا جمہوریت کے خلاف بھرپور دلائل سے اور بار بار عوام کے ذہن کی تربیت کرے، یہاں تک کہ جو خیال غالب ہو جائے گا وہ حالات پر اثر انداز ہوگا اور جو کمزور رہے گا، وہ اگر ختم نہ ہو جائے تو اُس کے لیے آگے موقع موجود ہے کہ وہ کسی اور مرحلے پر ابھر آئے۔

۱۰۔ یہ مسائل ہمارے ان آزادی سے پہلے ہی زیر بحث آنے لگ گئے تھے اور بالآخر دو طرفہ بحثوں کا حاصل یہ رہا کہ جدید تعلیم یافتہ اور دینی اور عوامی حلقوں کا اس بات پر اتفاق ہو گیا کہ پارٹیاں ہونی چاہئیں۔ خود علمائے پارٹیوں کا ساتھ دیا۔ پارٹیاں تسلیم کرنے والے دستور کو مانا، پارٹیوں کے سخت انتخابات لڑے، پارٹیوں کے متحدہ محاذوں میں شرکت کی۔ اب بیکار چند افراد کا اُٹھ کر نصف صدی سے قائم شدہ اس اجماع کو توڑ پھوڑ کرنے سے بحث کے میدان

میں لاڈالنا قوم کے اندر ثباتِ فکری نہ رہنے دے گا۔ نیز کئی ایسے اجتماعی فیصلے جنہیں سیکولر ذہن ناپسند کرتا ہے وہ اسی دلیل سے توڑ دیے جائیں کہ آخر علماء نے بھی تو پارٹیوں کے متعلق ایک فیصلہ شدہ امر کو توڑ دیا۔

افسوس کہ کسی کو اس حقیقت نفس الامری کا احساس نہیں کہ آپ کسی ایوان یا کمرے میں بیٹھ کر اس معاملے میں کچھ بھی ارشاد فرمائیں اور جدید طبقوں اور عامۃ الناس سے دُور رہنے والے رسائل میں کیسے کیسے فتوے بھی دیتے رہیں، آپ پوری قوم کو اپنے طرزِ فکر پر متفق نہیں کر سکتے۔ موجودہ سناٹا جب دُور ہوگا اور مختلف قوتیں کام کرنے نکلیں گی تو کوئی ایسی چیز نہ چل سکے گی جسے محض ایک خاص گروہ ذریعہٴ خیر و برکت سمجھتا ہو۔

اس وقت تو حال یہ ہے کہ جو مختصر سا گروہ لاہری تصور کا جھنڈا اٹھائے ہوئے ہے وہ اپنی مجالس کو دوسرے خیال کے دینی لوگوں تک سے محفوظ رکھنا ہے۔ حالانکہ کام کرنے والے کوشش کیا کرتے ہیں کہ مخالف نقطہٴ نظر کے لوگوں سے گھلیں ملیں، اُن کے سامنے اپنے طرزِ فکر کو رکھیں اور ان کی طرف سے مخالفانہ دلائل کو سن کر اُن کا وزن ملاحظہ کریں۔ یہ کلہیا میں گڑ بھوڑنے کا طریقہ، عوامی سیاست کا طریقہ نہیں ہے۔

آخر میں حضرت شیخ الانہر کے ماثثرین سے یہ گزارش ہے کہ اس وقت ہمارے معاشرے پر اس معنی میں وحدت کا اطلاق نہیں ہوتا جس معنی میں رسول اکرم صلی اللہ علیہ وسلم کی زندگی میں معاشرے کی ایک آہنگی و یک رنگی موجود تھی۔ عقاید، عبادات، تعلیم، اخلاق، انفاق، جہاد، طرزِ حکومت، نظامِ قانون و عدالت وغیرہ تمام امور میں فکر بھی ایک تھی اور عمل بھی ایک تھا۔ آج تو عقاید کا یہ عالم ہے کہ توحید سے لے کر النہاد تک ہر قسم کا ذہن پایا جاتا ہے۔ یقین کے بجائے شکوک کا غبار دلوں میں بھرا ہوا ہے۔ عبادات کا یہ حال ہے کہ اکثریت تارکِ صلوٰۃ ہے۔ اسی طرح اخلاق اور معاملات کی تشکیل دولت پرستانہ ذہن کے تحت ہوتی ہے۔ اب مسلمان سے اخوت کا معاملہ کرنے والا مسلمان کہیں کہیں ملے گا۔ سانپ بچھو کا سلوک کرنے والے زیادہ ہوں گے۔ آج ہمارے یہاں سیکولر ازم کے مومن بھی ہیں اور شریعت کے علمبردار بھی۔ دنیوی لذات کے امیر بھی ہیں اور آخرت کے پاسدار بھی، جمہوریت پسند بھی ہیں اور آمریت نواز بھی، اشتراکیت پرست (باقی بر صفحہ ۱۵۸)

